



धर्मप्रांतीय उपासना आयोग, वसई

सर्व संताचा सण - १ नोव्हेंबर २०२१

सांयप्रार्थना

महत्वाची सूचना : सदर प्रार्थना ही ख्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनती.

चरण : हे देवा, आमच्या सहाय्यास ये .

प्रतिसाद : हे प्रभो, माझ्या सहाय्यास धावून ये .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

गीत : सामान्यकाळातील गीत

प्रतिगीत १: प्रत्येक राष्ट्रामधून आलेला, कोणालाही मोजता येणार नाही असा मोठा समुदाय राजासनासमोर उभा राहिलेला मी पाहिला .

स्तोत्र ११० : १ - ५, ७

माझ्या प्रभूला परमेश्वर म्हणतो,
मी तुझे वैरी तुझे पदासन करीपर्यंत तू माझ्या उजवीकडे वैस .

परमेश्वर तुझे बलवेत्र सियोनेतून पुढे नेईल;
तो म्हणतो, तू आपल्या शत्रूवर प्रभुत्व कर .

तुझ्या पराक्रमाच्या दिवशी तुझे लोक संतोषाने पुढे होतात,
पावित्र्याने मंडित झालेले तुझे तस्रण तुला
पहाटेच्या दहिवरासारखे आहेत .

परमेश्वराने शपथ वाहिली आहे
आणि ती तो बदलणार नाही;
ती अशी की, मलकीसदेकाच्या संप्रदायाप्रमाणे
तू युगानुयुग याजक आहेस .

तुझ्या उजव्या हाताकडे असलेला प्रभू
आपल्या क्रोधाच्या दिवशी राजांचा बीमोड करील ;

मार्गने चालत असता तो ओहोळातले पाणी पिईल;
आणि आपले डोके वर करील.

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो. आमेन.

प्रतिगीत १: प्रत्येक राष्ट्रामधून आलेला, कोणालाही मोजता येणार नाही असा मोठा समुदाय राजासनासमोर उभा राहिलेला मी पाहिला.

प्रतिगीत २: परमेश्वराने त्याची परीक्षा घेतली आणि ते त्याच्या पसंतीस उतरले. त्यांना परमेश्वराकडून राजेशाही तेज लाभेल.

स्तोत्र ११६ : १० - १९

मी फार पीडित आहे, असे मी म्हणतो;
तरी देवावर माझी श्रद्धा आहे.
मी अधीरपणे म्हणालो की,
सर्व माणसे लवाड आहेत.

परमेश्वराने माझ्यावर केलेल्या सर्व उपकारावद्दल
मी त्याचा कसा उतराई होऊ?
मी तारणाचा प्याला हाती घेऊन
परमेश्वराच्या नावाचा धावा करीन.

परमेश्वराला केलेले नवस
मी त्याच्या सर्व लोकांसमक्ष फेडीन.
परमेश्वराच्या दृष्टीने त्याच्या भक्तांचे मरण अमोल आहे.

हे परमेश्वरा, मी खरोग्वर तुझा दास आहे;
मी तुझा दास, तुझ्या दासीचा पुत्र आहे;
तू माझी बंधने सोडिली आहेत.
मी तुला उपकारस्तुतीचा यज्ञ करीन,
परमेश्वराच्या नावाचा धावा करीन.

परमेश्वराला केलेले नवस
मी त्याच्या सर्व लोकांसमक्ष फेडीन.
परमेश्वराच्या घराच्या अंगणात,
हे येऱशलेमा, तुझ्यामध्ये ते फेडीन.
परमेश्वराचे स्तवन करा.

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो. आमेन.

प्रतिगीत २ : परमेश्वराने त्याची परीक्षा घेतली आणि ते त्याच्या पसंतीस उतरले . त्यांना परमेश्वराकडून राजेशाही तेज लाभेल .

प्रतिगीत ३ : हे प्रभू परमेश्वरा, तू आम्हाला तुझ्या रक्ताने प्रत्येक वंश, भाषा, लोक आणि राष्ट्रे ह्यांच्यापासून मुक्त केलेले आहे . तू आम्हाला आमच्या देवासाठी राज्य असे बनविले आहे .

काव्य - प्रकटी . ४ : ११, ५ : ९- १०, १२

हे प्रभो, आमच्या देवा,
गौरव, सन्मान व सामर्थ्य
ह्यांचा स्वीकार करावयास तू योग्य आहोस ;
कारण तू सर्वकाही निर्माण केले,
तुझ्या इच्छेने ते झाले व अस्तित्वात आले .

तू गुंडाळी घ्यावयास व तिचे शिक्के फोडावयास योग्य आहेस ;
कारण तू वधिला गेला होतास
आणि तू आपल्या रक्ताने सर्व वंश,
निरनिराळया भाषा वोलणारे
लोक व राष्ट्रे ह्यांमधून
आमच्या ‘देवासाठी’ विकत घेतले आहेत .

आणि आमच्या ‘देवासाठी’ त्यास ‘राज्य’ व ‘याजक’ असे केले आहे .
आणि ते पृथ्वीवर राज्य करितील .

‘धूलेला कोकरा’
सामर्थ्य, धन, ज्ञान, वल, सन्मान,
गौरव व धन्यवाद
ही घेण्यास योग्य आहे .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत ३ : हे प्रभू परमेश्वरा, तू आम्हाला तुझ्या रक्ताने प्रत्येक वंश, भाषा, लोक आणि राष्ट्रे ह्यांच्यापासून मुक्त केलेले आहे . तू आम्हाला आमच्या देवासाठी राज्य असे बनविले आहे .

शास्त्रवाचन

२ करिंथ ६ : १६व, ७ : १

आपण तर जिवंत देवाचे मंदिर आहो; देवाने असे म्हटले आहे की, मी त्यांच्यामध्ये वास करून राहीन . मी त्यांचा देव होईन व ते माझे लोक होतील . तेव्हा प्रियजनहो, आपणाला ही अभिवचने मिळाली आहेत म्हणून देहाच्या व आत्माच्या सर्व अशुद्धतेपासून आपण स्वतःला शुद्ध करू आणि देवाचे भय वाळगून पावित्र्याला पूर्णता आणू .

लघु प्रतिसाद

प्रतिसाद: सर्व संत प्रभूठायी उल्हास करोत, आल्लेलुया, आल्लेलुया .

प्रतिसाद: सर्व संत प्रभूठायी उल्हास करोत, आल्लेलुया, आल्लेलुया .

चरण: परमेश्वराने तुम्हाला आपणा स्वतःसाठी निवडून घेतले होते .

प्रतिसाद: सर्व संत प्रभूठायी उल्हास करोत, आल्लेलुया, आल्लेलुया .

त्रैक्य सुती: पिता, पुत्र आणि पवित्र आत्मा ह्यांचा गौरव असो .

प्रतिसाद: सर्व संत प्रभूठायी उल्हास करोत, आल्लेलुया, आल्लेलुया .

मरियेच्या स्तोत्राचे प्रतिगीत: ज्या राज्यात सर्व संत ग्रिस्तावरोबर जल्लोष करतात ते राज्य किती तेजाने परिपूर्ण असेल! शुभ्र वस्त्रे परिधान केलेला समुदाय परमेश्वराच्या कोकराचे त्याच्या सर्व मार्गात अनुकरण करतो .

मरियेचे स्तोत्र: लूक १:४६-५५

‘माझा जीव प्रभूला’ थोर मानितो

आणि ‘देव जो माझा तारणारा’

त्याच्यामुळे माझा आत्मा ‘उल्हासला आहे;’

कारण ‘त्याने’ आपल्या ‘दासीच्या दैन्यावस्थेचे अवलोकन केले आहे.’

पाहा, आतापासून सर्व पिढ्या मला धन्य म्हणतील;

कारण जो समर्थ आहे,

त्याने माझ्याकरिता महलूत्ये केली आहेत;

आणि ‘त्याचे नांव पवित्र आहे,’

आणि जे ‘त्याचे भय धरितात,

त्यांच्यावर त्याची दया पिढ्यानपिढ्या आहे.’

त्याने आपल्या वाहूने पराक्रम केला आहे;

जे आपल्या अंतःकरणाच्या कल्पनेने ‘गर्विष्ठ आहेत

त्यांची त्याने दाणादाण केली आहे.’

‘त्याने अधिपतींस’ राजसनांवरून ‘ओढून काढिले आहे,’

‘त्याने भुकेलेल्यांस उत्तम पदार्थानी तृप्त केले आहे,’

व ‘धनवानांस रिकामे लावून दिले आहे.’

आपल्या पूर्वजांस’ त्याने सांगितले ‘त्याप्रमाणे आब्राहाम’

व त्याचे ‘संतान ह्यांच्यावरील दया’ सर्वकाळ ‘समरून

त्याने आपला सेवक इस्त्राएल ह्याला साहाय्य केले आहे.’

पिता पुत्र आणि पवित्र आत्मा ह्यांचा गौरव असो .

जसा प्रारंभी होता तसा आता आणि सदासर्वदा असो . आमेन .

मरियेच्या स्तोत्राचे प्रतिगीत : ज्या राज्यात सर्व संत ख्रिस्ताबरोबर जल्लोष करतात ते राज्य किती तेजाने परिपूर्ण असेल! शुभ्र वस्त्रे परिधान केलेला समुदाय परमेश्वराच्या कोकराचे त्याच्या सर्व मार्गात अनुकरण करतो .

मध्यस्थीच्या प्रार्थना

प्रतिसाद : हे प्रभो, सर्व संतांसह आम्ही तुझे स्तवन करतो आणि तुला धन्यवाद देतो .

आमच्या अवतीभवती पसरलेल्या मेघांतील सर्व साक्षीदारांच्या प्रेरणेने आम्ही मुरु केलेल्या शर्यतीत धिराने धावत राहण्यास आम्हाला प्रेत्याहन मिळते . ख्रिस्त आमच्या श्रद्धेचा जनक आहे आणि तो ती शर्यत पूर्णत्वास नेईल या दृढ विश्वासाने आम्ही प्रार्थना करतो . **प्रतिसाद :** हे प्रभो, सर्व संतांसह आम्ही तुझे स्तवन करतो आणि तुला धन्यवाद देतो .

हे प्रभो, तू प्रेषितांना आपल्या ख्रिस्तसभेचा पाया होण्यासाठी निवङ्ग घेतलेस - तू त्यांच्या हाती सोपविलेल्या सर्व गोष्टींशी विश्वासू होण्यास आम्हाला सहाय्य कर . **प्रतिसाद :** हे प्रभो, सर्व संतांसह आम्ही तुझे स्तवन करतो आणि तुला धन्यवाद देतो .

बक्तसाक्षांनी आपले रक्त सांडून तुझ्याविषयी साक्ष दिली . - सर्व ख्रिस्ती लोकांनी तुझ्या वचनाचे विश्वासू साक्षीदार व्हावे म्हणून त्यांना सहाय्य कर . **प्रतिसाद :** हे प्रभो, सर्व संतांसह आम्ही तुझे स्तवन करतो आणि तुला धन्यवाद देतो .

हे प्रभो, आपल्या कौमार्याद्वारे ज्यांनी आपले जीवन तुला समर्पित केले आहे त्यांच्याबरोबर रहा - युगाच्या समाप्तीच्या वेळी लाभणाऱ्या वैभवशाली जीवनाची ते आशेने वाट पाहात आहेत . त्यांचे जीवन दानशूरतेचे व आशेचे चिन्ह बनो . **प्रतिसाद :** हे प्रभो, सर्व संतांसह आम्ही तुझे स्तवन करतो आणि तुला धन्यवाद देतो .

कंतांच्या ठायी तू तुझी उपस्थिती आणि तुझे वात्सल्य ह्यांचे आम्हाला दर्शन घडवतोस - त्यांचा सन्मान करीत असता आम्हाला तुझ्याकडे आकर्षून घे . **प्रतिसाद :** हे प्रभो, सर्व संतांसह आम्ही तुझे स्तवन करतो आणि तुला धन्यवाद देतो .

आमच्या मृत भाविकांना पवित्र मरिया, योसेफ आणि सर्व संत ह्यांच्या सहवासात सहभागी कर - त्यांच्या मध्यस्थीद्वारे आम्हाला तुझ्या राज्यात प्रवेश दे . **प्रतिसाद :** हे प्रभो, सर्व संतांसह आम्ही तुझे स्तवन करतो आणि तुला धन्यवाद देतो .

आमच्या स्वर्गीय वापा ...

समारोपाची प्रार्थना

हे सर्वसमर्थ व नित्यजिवी बापा, सर्व काळातील व सर्व स्थलातील पवित्र पुरुष व स्त्रिया ह्यांचा आम्ही आज सन्मान करतो. त्यांच्या प्रार्थनेमुळे आम्हाला तुझे प्रेम दे व आमच्या पापांची क्षमा कर. ही प्रार्थना आम्ही, तुझ्यावरोबर पवित्र आत्माच्या ऐक्यात, सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू खिस्त ह्याच्याद्वारे करतो.

प्रतिसाद: आमेन .

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

प्रतिसाद: आमेन .